

ट्रांजिट कैंप में होंगी सुविधाएं

राज्य ब्यूरो, नई दिल्ली : कठपुतली कालोनी से आनंद पर्वत स्थित ट्रांजिट कैंप में स्थानांतरित किए जा रहे लोगों के लिए चिकित्सा केंद्र खोला जाएगा। डीडीए का दावा है कि ट्रांजिट कैंप में सभी तरह की सुविधाएं उपलब्ध कराई जाएंगी। डीडीए अधिकारियों का दावा है कि सोमवार तक 80 से अधिक परिवार स्थानांतरित हो गए और लगभग तीन सौ से अधिक परिवारों ने कैंप में जाने के लिए रजिस्ट्रेशन करा लिया है। ट्रांजिट कैंप में पहुंचे परिवारों की जरूरत और गरीब बच्चों को सुविधा देने के लिए स्कूल तो पिछले बृहस्पतिवार से ही आरंभ हो चुका है। अब मेडिकल सेवा और प्रोविजन स्टोर भी चालू किया जा रहा है। जबकि मदर डेयरी बूथ के जरिए भी लोगों की दूध की मांग को पूरा करने का प्रयास चल रहा है।